



## Weekly GK Dose

**पुनीत गोयनका चुने गए इंडियन ब्रॉडकास्टिंग फाउंडेशन के नए अध्यक्ष**

डायरेक्टर्स लेवल की बैठक में पुनीत गोयनका (प्रबंध निदेशक एवं मुख्य कार्यकारी अधिकारी, जी एंटरटेनमेंट एंटरप्राइजेज) को आईबीएफ बोर्ड के नए फाउंडेशन के अध्यक्ष के रूप में निर्वाचित किया गया।

- इसके अलावा आईबीएफ बोर्ड ने श्री रजत शर्मा (अध्यक्ष, इंडिया टीवी), श्री एनपी सिंह (सीईओ, सोनी पिक्चर्स नेटवर्क), श्री सुधांशु वत्स (ग्रुप सीईओ, वायाकॉम 18), श्री के. माधवन (प्रबंध निदेशक, एशियानेट कम्युनिकेशंस) और श्री के.वी.एल. नारायण राव (कार्यकारी उपाध्यक्ष, एनडीटीवी) को एक वर्ष की अवधि के लिए फाउंडेशन के कोषाध्यक्ष के रूप में चुना गया है।

**जैकी चन को मिलेगा लाइफ टाइम अचीवमेंट का ऑस्कर**

# JAI MAA SARASWATI CLASSES RAISINGHNAGAR

लोकप्रिय अभिनेता जैकी चैन को लाइफ टाइम अचीवमेंट के ऑस्कर अवॉर्ड से सम्मानित किया जाएगा।

- 'अकेडमी ऑफ मोशन पिक्चर्स आर्ट्स एंड साइंसेस' ने इसकी घोषणा की। जैकी ने आठ साल की उम्र में फिल्मों में पदार्पण किया था।

**एमसीसी के मानद आजीवन सदस्य बनाये गये जहीर खान**  
पूर्व तेज गेंदबाज जहीर खान को मेरिलबोन क्रिकेट क्लब (एमसीसी) का मानद आजीवन सदस्य बनाया गया है। वह यह सम्मान पाने वाले 24वें भारतीय क्रिकेटर हैं।

- जहीर पिछले कुछ सप्ताह में यह सम्मान पाने वाले दूसरे भारतीय हैं। पिछले महीने वीरेंद्र सहवाग को भी मानद आजीवन सदस्य बनाया गया था। इस सूची में सुनील गावस्कर और सचिन तेंदुलकर भी हैं जिन्हें पिछले सालों में शामिल किया गया था।
- जहीर ने भारत के लिये 92 टेस्ट मैच खेले तथा 32-94 की औसत से 311 विकेट लिये।
- इसके अलावा 37 वर्षीय जहीर ने 200 एकदिवसीय अंतर्राष्ट्रीय मैचों में 29.34 की औसत से 282 विकेट लिये।

## उज्बेकिस्तान के राष्ट्रपति इस्लाम करिमोव का निधन

उज्बेकिस्तान के राष्ट्रपति इस्लाम करिमोव का निधन हो गया। 78 वर्षीय करिमोव को ब्रेन हेमरेज हो गया था। करिमोव खुद को उग्र इस्लाम से बचाने वाले के रूप में देखते थे।

- उनके विरोधियों का मानना है कि वे निर्दयी तानाशाह थे जिन्होंने सत्ता में रहने के लिए यातनाओं का सहारा लिया।
- सोवियत संघ से देश की आजादी के बाद से अब तक वह देश के इकलौते राष्ट्रपति थे।

## ब्रिक्स फिल्म फेस्टिवल शुरू

पांच देशों के समूह ब्रिक्स फिल्म फेस्टिवल की शुरुआत दिल्ली के सिरीफोर्ट ऑडिटोरियम में हुई।

- पांच दिनों तक चलने वाले इस फिल्म फेस्टिवल का उद्घाटन सूचना प्रसारण राज्य मंत्री राज्यवर्द्धन सिंह राठौर ने किया।
- इस फेस्टिवल को गोवा में अगले महीने होने वाले ब्रिक्स सम्मेलन की तैयारी के रूप में देखा जा रहा है।

## गुजरात सरकार ने छोटे एयरपोर्ट विकसित करने हेतु एएआई एवं केंद्र सरकार के साथ समझौता किया

गुजरात सरकार ने भारतीय विमान प्राधिकरण (एएआई) एवं केंद्र सरकार के साथ 1 सितंबर 2016 को एक त्रिपक्षीय समझौता (एमओयू) किया। इसका उद्देश्य क्षेत्रीय संपर्क योजना के तहत 11 छोटे एयरपोर्ट विकसित करना है।

# JAI MAA SARASWATI CLASSES RAISINGHNAGAR

- केंद्र सरकार की नई नागरिक उड्डयन नीति बुनियादी सुविधाओं के लिए क्षेत्रीय संपर्क पर जोर देती है।

## पहली तिमाही में जीडीपी घटकर 7.1%

वर्तमान वित्तीय वर्ष में अप्रैल से जून के दौरान अर्थव्यवस्था 7.1 प्रतिशत की रफ्तार से बढ़ी है।

- यह दर सेंट्रल स्टैटिस्टिक्स ऑफिस (सीएसओ) के आंकड़ों के मुताबिक है।

## अब किसी भी बैंक के एटीएम पर ही मिलेगी मोबाइल नंबर रजिस्ट्रेशन सुविधा

रिजर्व बैंक ऑफ इंडिया ने बैंकिंग का अटूट हिस्सा बन चुके मोबाइल फोन के लिए एक और सुविधा जोड़ दी है। अब ग्राहक किसी भी एटीएम से अपना मोबाइल नंबर रजिस्टर कर पाएंगे।

- अभी तक ग्राहकों को मोबाइल नंबर पंजीकरण करने के लिए अपने बैंक की होम ब्रांच जाने के लिए कहा जाता था, मगर नई सुविधा के बाद ग्राहक किसी भी एटीएम से ऐसा कर सकते हैं।
- इतना ही नहीं, बैंकों को इंटरनेट बैंकिंग के जरिए भी यह सुविधा मुहैया कराने को कहा गया है।

## डीसीबी बैंक ने भुगतान एप्प 'एमवीजा' लांच किया

डीसीबी बैंक ने भुगतान एप्प 'एमवीजा' लांच किया है जो रिटेल आउटलेट्स पर भुगतान को आसान बनायेगा।

- डीसीबी बैंक भारत का एक निजी क्षेत्र का अनुसूचित बैंक है।

## एलजी इलेक्ट्रॉनिक्स ने अमेज़न डॉट कॉम के साथ स्मार्ट होम सर्विसेज़ हेतु समझौता किया

दक्षिण कोरिया की एलजी इलेक्ट्रॉनिक्स इंक ने अमेज़न डॉट कॉम के साथ स्मार्ट होम सर्विसेज़ हेतु समझौते पर हस्ताक्षर किये।

- इस समझौते से अमेज़न द्वारा संचालित एलेक्सा वर्चुअल इलेक्ट्रॉनिक यंत्रों पर काम कर सकेगी।
- एलेक्सा अपने स्मार्ट थिंक क्यू हब के साथ घरेलू उपकरणों के निर्माण में सहायता प्रदान करेगी। यह आवाज़ से कंट्रोल होने वाले यंत्रों का निर्माण करेगा।

## दीप कुमार उपाध्याय भारत में फिर से नेपाल के राजदूत नामित

नेपाल ने दीप कुमार उपाध्याय को भारत में अपना दूत नियुक्त किया।

- सिंह दरबार में नए प्रधानमंत्री प्रचंड के कार्यालय में उनकी अध्यक्षता में मंत्रिमंडल की बैठक में उपाध्याय को भारत के लिए राजदूत और मुख्य सचिव लीला मणि पौडेल को चीन के लिए नामित किया गया।

# JAI MAA SARASWATI CLASSES RAISINGHNAGAR

- करीब चार महीने पहले उन्हें सरकार से असहयोग करने और सरकार विरोधी गतिविधियों में शामिल होने के आरोप में बुला लिया गया था।

## ऑस्ट्रेलिया के सबसे उम्रदराज पूर्व खिलाड़ी का निधन

ऑस्ट्रेलिया के सबसे उम्रदराज टेस्ट खिलाड़ी पूर्व विकेटकीपर बल्लेबाज लेन मैडोक्स का निधन हो गया है। वह 90 वर्ष के थे।

- उन्होंने 1950 के दशक में अपने छोटे करियर में सात टेस्ट मैचों में हिस्सा लिया। वे 1977 में इंग्लैंड गई टीम के मैनेजर थे।

## वियतनाम, चीन के दौरे पर जायेंगे मोदी

प्रधानमंत्री नरेंद्र मोदी 2 सितंबर से 3 सितंबर 2016 को वियतनाम की दो दिवसिय यात्रा पर होंगे।

- मोदी 3 सितंबर से 5 सितंबर तक चीन के हांगझोउ शहर में G-20 देशों के सालाना शिखर-सम्मेलन में भाग लेने जाएंगे।

## वियतनाम

- राजधानी: हनोई
- मुद्रा: डॉंग

## विश्व बैंक के लॉजिस्टिक्स कुशलता सूचकांक में भारत ने 19 स्थानों की छलांग लगाई

भारत लॉजिस्टिक्स कुशलता सूचकांक में 160 देशों में 35वें स्थान पर है। 2014 में भारत एलपीआई रैंकिंग में 54वें स्थान पर था। यह 19 स्थानों की छलांग है।

- विश्व बैंक ने हाल में लॉजिस्टिक्स कुशलता सूचकांक (एलपीआई) 2016 रिपोर्ट जारी की है। इसका शीर्षक है 'कनेक्टिंग टू कम्पलीट 2016'। विश्व बैंक प्रत्येक दूसरे वर्ष लॉजिस्टिक्स कुशलता सूचकांक प्रकाशित करता है।
- सूचकांक में जर्मनी शीर्ष पर है।

## भूटान में अगले महीने एशियाई टेनिस टूर टूर्नामेंट

भूटान में अगले महीने एशियाई टेनिस टूर का आयोजन किया जायेगा जो देश का पहला अंतर्राष्ट्रीय टेनिस टूर्नामेंट होगा।

- भारत, थाईलैंड और ईरान पहले ही एशियाई टूर के कई टूर्नामेंटों का आयोजन कर चुके हैं। भूटान में यह पहला टूर्नामेंट 16 से 18 सितंबर को होगा।

## मिशेल टेमर ने ब्राजील के राष्ट्रपति पद की शपथ ली

ब्राजील में मिशेल टेमर ने देश के नए राष्ट्रपति के रूप में शपथ ली। इससे पहले डिल्मा रोसेफ के खिलाफ सीनेट में चली महाभियोग की सुनवाई के बाद उन्हें राष्ट्रपति पद से हटा दिया था।

# JAI MAA SARASWATI CLASSES RAISINGHNAGAR

- सीनेट में 61 सीनेटरों ने महाभियोग के पक्ष में और 20 सीनेटरों ने महाभियोग के खिलाफ वोट डाले। रोसेफ के हटने से देश में वामपंथी सरकार का 13 वर्षों का शासन समाप्त हो गया। रोसेफ पर देश के बजट में गड़बड़ी के आरोप हैं।

- टेमर इस पद पर 31 दिसंबर, 2018 तक रहेंगे।

## ब्रिक्स देशों के पर्यटन मंत्रियों का दो दिवसीय सम्मेलन खजुराहो में शुरू

खजुराहो में ब्रिक्स देशों के पर्यटन मंत्रियों का दो दिवसीय सम्मेलन शुरू हो गया है।

- सम्मेलन का उद्घाटन केंद्रीय पर्यटन राज्य मंत्री महेश शर्मा ने किया। इस सम्मेलन में भारत के साथ ही ब्रिक्स समूह के देश ब्राजील, रूस, चीन और साउथ अफ्रीका के पर्यटन मंत्री और शिष्टमंडल हिस्सा लेंगे।

## मिस्र के राष्ट्रपति अब्देल फतह सीसी भारत दौर पर

मिस्र के राष्ट्रपति अब्देल फतह अल सीसी तीन दिवसीय दौरे पर भारत आएंगे।

- सीसी के साथ एक उच्च स्तरीय प्रतिनिधिमंडल आ रहा है जिसमें मंत्री, शीर्ष अधिकारी और कारोबारी नेता होंगे।

## झारखंड पब्लिक फंड मैनेजमेंट सिस्टम लागू करने वाला पहला राज्य

झारखण्ड पब्लिक फंड मैनेजमेंट सिस्टम लागू करने वाला देश का पहला राज्य बन गया है।

- केंद्रीय वित्त सचिव अशोक लवासा ने वीडियो कान्फ्रेंसिंग के माध्यम से देश के सभी वित्त सचिवों के साथ वीडियो कान्फ्रेंसिंग के दौरान झारखंड की प्रशंसा की।

## स्वच्छ भारत मिशन के लिए कॉमिक बुक और अमर चित्रकथा का सहारा

भारत की अनेक पीढ़ियों को कहानियां सुनाने वाली अमर चित्र कथा स्वच्छ भारत मिशन पर 'कॉमिक-बुक' के एक विशेष संस्करण का प्रकाशन और वितरण करेगी।

- प्रकाशन और वितरण के लिए शहरी विकास मंत्रालय और अमर चित्र कथा के बीच सहमति-पत्र पर हस्ताक्षर किए गए।

## बुनियादी ढांचा परियोजनाओं के लिए केरल के साथ संयुक्त उद्यम बनाएगी रेलवे

केरल सरकार ने रेलवे के साथ रेल परियोजनाओं के लिए राज्य में 51:49 इक्विटी भागीदारी वाला संयुक्त उद्यम बनाने का फैसला किया है।

- आधिकारिक सूत्रों ने यहां कहा कि राज्य सरकार ने संयुक्त उद्यम के तहत रेल परियोजनाओं पर विचार विमर्श के लिए एक प्राथमिकता सूची बनाई है।

## स्वास्थ्य मंत्री ने "मेरा अस्पताल" कार्यक्रम का उद्घाटन किया

केन्द्रीय स्वास्थ्य और परिवार कल्याण मंत्री श्री जे पी नड्डा ने तिरुपति, आंध्रप्रदेश में जन स्वास्थ्य सुविधाओं में नवाचार और बेहतर एवं अनुकरणीय पद्धतियों के बारे में तीसरे राष्ट्रीय सम्मेलन के दौरान "मेरा अस्पताल/माई हॉस्पिटल" कार्यक्रम का उद्घाटन किया।

# JAI MAA SARASWATI CLASSES RAISINGHNAGAR

- इस अवसर पर स्वास्थ्य मंत्री ने कहा कि हमें कोई भी नया कार्यक्रम शुरू करने के लिए स्केल, स्किल और स्पीड के बारे में अवश्य सोचना चाहिए, जिन पर प्रधानमंत्री श्री नरेन्द्र मोदी बल देते रहे हैं।

## गुजरात बना दो करोड़ एलईडी बल्ब वितरित करने वाला देश का पहला राज्य

केंद्र सरकार द्वारा संचालित उजाला (उन्नत ज्योति बाय अफोर्डेबल एलईडी फॉर ऑल) योजना के तहत गुजरात, दो करोड़ एलईडी बल्ब वितरित करने वाला देश का पहला राज्य बन गया है।

- सरकार की उजाला योजना के तहत गुजरात ने यह आंकड़ा महज 96 दिन में प्राप्त किया है और इससे करीब 42 लाख परिवारों को लाभ हुआ है।

## सरकार ने 11 राज्यों में राजमार्ग परियोजनाओं को मंजूरी दी

सरकार ने 11 राज्यों में 16 राजमार्ग परियोजनाओं को मंजूरी दी। इन परियोजनाओं का क्रियान्वयन 7,457 करोड़ रुपए की लागत से किया जाएगा।

- ये परियोजनाएं महाराष्ट्र, ओडिशा, पश्चिम बंगाल, आंध्र प्रदेश, गुजरात, छत्तीसगढ़, हरियाणा, उत्तराखंड, अरुणाचल प्रदेश, असम और सिक्किम से जुड़ी हैं।

एनपीसीआई की बिल पेमेंट सिस्टम के लिए पायलट परियोजना शुरू नेशनल पेमेंट कॉर्पोरेशन ऑफ इंडिया (एनपीसीआई) ने भारत में सभी खुदरा भुगतान प्रणाली के लिए भारत बिल पेमेंट सिस्टम (बीबीपीएस) के लिए 26 भारत बिल पेमेंट ऑपरेटिंग इकाइयों के साथ एक पायलट परियोजना शुरू कर दी है।

- पहले चरण में बीबीपीएस बिजली, पानी, गैस, टेलीफोन और डायरेक्ट-टू-होम (डीटीएच) जैसी रोजाना उपयोग में आने वाली सेवाओं के भुगतान को कवर करेगा।

## सोनी ने 2600 करोड़ में पक्की की टेन स्पोर्ट्स डील

सोनी पिक्चर्स नेटवर्क्स इंडिया (SPN) 2,600 करोड़ रुपये (\$38.5 करोड़) में सुभाष चंद्रा की जी एंटरटेनमेंट एंटरप्राइजेज (ZEE) से टेन स्पोर्ट्स को खरीद रही है।

- टेन स्पोर्ट्स के पोर्टफोलियो में टेन वन, टेन वन एचडी, टेन टू, टेन थ्री, टेन गोल्फ एचडी, टेन क्रिकेट और टेन स्पोर्ट्स शामिल हैं।
- नेटवर्क इन चैनलों को पूरे भारत, मालदीव, सिंगापुर, हांगकांग, मध्य पूर्वी और कैरेबियन में संचालित करता है।
- वर्तमान में टेन स्पोर्ट्स का संचालन पूर्ण स्वामित्व वाले सहायक ताज टेलीविजन लिमिटेड, मॉरीशस और ताज टेलीविजन प्राइवेट लिमिटेड (इंडिया) द्वारा किया जा रहा है।

## मोबिक्विक ने 12 बिजली बोर्डों के साथ किया करार

मोबाइल पेमेंट नेटवर्क मोबिक्विक ने आठ राज्यों के 12 बिजली बोर्डों के साथ हाथ मिलाया है जिससे उसके प्लेटफॉर्म से इन राज्यों के बिजली उपभोक्ता अपना बिल चुका सकेंगे।

# JAI MAA SARASWATI CLASSES RAISINGHNAGAR

- कंपनी ने बिहार, मध्य प्रदेश, ओडिशा, त्रिपुरा, मेघालय, कोलकाता, राजस्थान तथा दमन एवं दीव के केंद्र शासित प्रदेशों के साथ समझौता किया है।
- मोबिक्विक ने यह पहल भुगतान के लिये एक राष्ट्रीय आधार बनाने के उद्देश्य के तहत की है।

## गोवा सरकार ने गूगल इंडिया के साथ समझौता किया

गोवा सरकार ने गूगल इंडिया के साथ डिजिटल साक्षरता को बढ़ावा देने और राज्य भर में एक डिजिटल परिवर्तन संचालित करने के लिए एक समझौता ज्ञापन (एमओयू) पर हस्ताक्षर किए।

- मुख्यमंत्री लक्ष्मीकांत पारसेकर व गूगल इंडिया के उपाध्यक्ष राजन आनन्दन ने समझौते पर हस्ताक्षर किये।

## ऐश्वर्या आर धनुष संयुक्त राष्ट्र महिला सदभावना राजदूत नियुक्त

फिल्म निर्देशक व रजनीकांत की पुत्री ऐश्वर्या आर धनुष को भारत में संयुक्त राष्ट्र महिला सदभावना राजदूत नियुक्त किया गया है।

- उन्हें एक विशेष समारोह में पद प्रदान किया गया।
- ऐश्वर्या को उन्हें लैंगिक समानता एवं महिला सशक्तिकरण हेतु कार्यों पर ध्यान केन्द्रित करना होगा।

## अशोक चावला बनाए गए टेरी के नए कुलपति

टीईआरआइ (टेरी) ने पूर्व वित्त सचिव अशोक चावला को विश्वविद्यालय का कुलपति नियुक्त कर दिया है।

- टेरी ने यौन उत्पीड़न के आरोपी आरके पचौरी के साथ नाता तोड़ते हुए चावला को पचौरी की जगह नियुक्त करने की घोषणा की।

## अशोक कुमार प्रधान ने एसबीटी के मुख्य महाप्रबंधक के रूप में पदभार संभाला

स्टेट बैंक ऑफ त्रावणकोर (एसबीटी) के मुख्य महाप्रबंधक के रूप में अशोक कुमार प्रधान ने अपना कार्यभार संभाल लिया है।

- उन्होंने एस आदिकेश्वन के स्थान पर यह पद ग्रहण किया है जिन्हें, हाल ही में एक विवाद के कारण हैदराबाद में स्थानांतरित कर दिया गया था।
- प्रधान, जो उड़ीसा में कटक से सम्बंधित हैं, उन्होंने बीकानेर और जयपुर स्टेट बैंक में परिवीक्षाधीन अधिकारी के रूप में 1985 में अपने बैंकिंग कैरियर की शुरुआत की थी।

## अनुराधा राव एसबीआई म्यूचुअल फंड की नई एमडी, सीईओ नियुक्त

एसबीआई म्यूचुअल फंड ने अनुराधा राव को नई प्रबंध निदेशक व मुख्य कार्यकारी अधिकारी नियुक्त किया है।

# JAI MAA SARASWATI CLASSES RAISINGHNAGAR

- इससे पहले वह बैंक में व्यक्तिगत बैंकिंग की मुख्य महाप्रबंधक के तौर पर काम कर चुकी है।

## किरण मजूमदार शॉ को फ्रेंच सम्मान

बायोकॉन की अध्यक्ष और प्रबंध निदेशक किरण मजूमदार शॉ को विश्व स्तर पर उनके उत्कृष्ट योगदान और बायोसाइंसेज और अनुसंधान के क्षेत्र के लिए समर्पण के लिए 'नाइट ऑफ़ द नेशनल आर्डर ऑफ़ द फ्रेंच लीजन ऑफ़ ऑनर' नियुक्त किया गया है।

- 'नाइट ऑफ़ द नेशनल आर्डर ऑफ़ द फ्रेंच लीजन ऑफ़ ऑनर' विभिन्न क्षेत्रों में उत्कृष्ट योगदान हेतु सर्वोच्च फ्रेंच सम्मान है।

## रेत कलाकार सुदर्शन पटनायक ने जीता स्वर्ण पदक

अंतर्राष्ट्रीय कलाकार सुदर्शन पटनायक ने रूस में आयोजित नौवे सैंड स्कलपचर चैंपियनशिप द मैजिकल वर्ल्ड आफ सैंड-2016 प्रतियोगिता में 'महात्मा गांधी-विश्व में शांति' नामक प्रतिमा बनाकर पिपुल्स च्वॉइस पुरस्कार जीता है।

- पटनायक ने 15 फीट ऊंची आकृति के लिये स्वर्ण पदक भी जीता है।

## भारत की सौ वर्षीय एथलीट को डैश प्रतियोगिता में मिला स्वर्ण पदक

भारत की एथलीट मन कौर ने अमेरिकन मास्टर्स गेम्स में 100 मीटर डैश प्रतियोगिता में स्वर्ण पदक हासिल किया है।

- वैनकूवर में आयोजित इस रेस में सौ वर्षीय मन कौर ने यह दूरी 1 मिनट 30 सेकेंड में समाप्त की।
- चंडीगढ़ की निवासी मन कौर प्रतिस्पर्धा में इस आयु वर्ग की इकलौती महिला खिलाड़ी थीं।

## प्रधानमंत्री ने शुरू की सौनी योजना

प्रधानमंत्री नरेंद्र मोदी ने अपने गृहराज्य गुजरात में सौराष्ट्र क्षेत्र का जल संकट समाप्त करने वाली सौराष्ट्र नर्मदा सिंचाई योजना (सौनी योजना) के पहले चरण का लोकार्पण किया।

- इसके पहले चरण के तहत राजकोट, जामनगर व मोरबी के 10 जलाशयों को भरा जाना है।
- पहले चरण में 58 किमी की पाइपलाईन बनाई गई है तथा इस पर 1562 करोड का खर्चा आया है।

## मधुकर गुप्ता समिति ने गृह मंत्रालय को अपनी रिपोर्ट सौंपी



# JAI MAA SARASWATI CLASSES RAISINGHNAGAR

भारत-पाकिस्तान सीमा पर सुरक्षा व्यवस्था कड़ी करने के लिए बनाई गयी मधुकर गुप्ता (पूर्व गृह सचिव) समिति ने गृह मंत्री राजनाथ सिंह को अपनी रिपोर्ट सौंप दी।

- पाकिस्तान की ओर से घुसपैठ और गोलीबारी को ध्यान में रख कर केंद्र सरकार ने इस वर्ष अप्रैल में पूर्व गृह सचिव मधुकर गुप्ता के नेतृत्व में एक समिति बनाई थी जिसका दायित्व सीमा सुरक्षा को मजबूत बनाना, सीमा पर बाड़ लगाने और सुरक्षा जैसे मुद्दों का अध्ययन करना था।

**इस साल आर्थिक वृद्धि दर 7.6 प्रतिशत रहने की उम्मीद : आरबीआई**

आरबीआई के अनुसार पिछले वित्त वर्ष 7.2 प्रतिशत के मुकाबले वर्ष 2016-17 में अर्थव्यवस्था की वृद्धि दर 7.6 प्रतिशत रहने की उम्मीद है।

- आरबीआई भारत का कन्द्रीय बैंकिंग संस्थान है जो भारत की मौद्रिक नीति पर नियंत्रण रखता है।

**केनरा बैंक ने लॉन्च किया UPI मोबाइल एप**

सार्वजनिक क्षेत्र के केनरा बैंक ने यूनिकाइड पेमेंट इंटरफेस (यूपीआई) एप एम्पावर पेश किया है।

- यह मोबाइल एप नेशनल पेमेंट्स कारपोरेशन आफ इंडिया के प्लेटफार्म पर काम करता है। इससे एकल एप से बैंक ग्राहक भुगतान और संग्रहण कर सकेंगे।

**नाबाई ने हरियाणा में 10 मेगावाट सोलर प्लांट मंजूर किया**

राष्ट्रीय कृषि एवं ग्रामीण विकास बैंक नाबाई ने हरियाणा में ग्रामीण आधारभूत संरचना के लिए ग्रामीण आधारभूत संरचना विकास निधि के तहत 204.67 करोड़ रुपए का ऋण स्वीकृत किया है।

- नाबाई ने वर्ष 2016-17 के लिए पानीपत थर्मल पावर स्टेशन पानीपत में 10 मेगावाट के फोटो वोल्टेज सौर ऊर्जा संयंत्र सहित अन्य परियोजनाओं के लिये ऋण सहायता राज्य सरकार को मंजूर की है।

**'फार्मा सही दाम' ऐप लांच**

आम लोगों को सही दाम पर दवाई उपलब्ध कराने में मदद के लिए मोबाइल ऐप 'फार्मा सही दाम' लांच किया गया है। इसे रसायन और ऊर्वरक तथा संसदीय कार्यमंत्री अनंत कुमार ने लांच किया है। यह ऐप एनपीपीए द्वारा निर्धारित विभिन्न अनुसूचित दवाओं का अधिकतम खुदरा मूल्य (एमआरपी) दिखाता है।

- मंत्री ने भारत के हर नागरिक के लिए स्वास्थ्य सुरक्षा प्राप्त करने के लिए एक '3 ए (अवेलेबिलिटी, अफोर्डेबिलिटी और एक्सेसिबिलिटी) दृष्टिकोण का भी आग्रह किया।

**सीआरपीएफ ने पीवी सिंधु को बनाया कमांडेंट व ब्रांड एम्बेसडर**

देश के सबसे बड़े अर्द्धसैनिक बल सीआरपीएफ ने ओलंपिक रजत पदकधारी पीवी सिंधु को अपना ब्रांड एंबेसडर नियुक्त करने और कमांडेंट की मानद रैंक प्रदान करने का फैसला किया है।

# JAI MAA SARASWATI CLASSES RAISINGHNAGAR

- सीआरपीएफ ने इस संबंध में गृह मंत्रालय को इस संबंध में एक आधिकारिक प्रस्ताव भी भेज दिया है और जरूरी मंजूरी मिलने के बाद सिंधु को एक इस रैंक से सम्मानित किया जायेगा।
- कुछ वर्ष पहले सीमा सुरक्षा बल बीएसएफ ने क्रिकेटर विराट कोहली को अपना ब्रांड एम्बेसडर नियुक्त किया था।

## मशहूर लेखिका पद्मा सचदेव को सरस्वती सम्मान

कवियित्री और उपन्यास लेखिका पद्मा सचदेव को प्रतिष्ठित सरस्वती सम्मान से नवाजा गया। उन्हें डोगरी भाषा में अपनी जीवनी 'चित्त चेतने' के लिए 2015 का सरस्वती पुरस्कार (25वां) दिया गया है।

- दिल्ली के उप राज्यपाल नजीब जंग ने राष्ट्रीय संग्रहालय में आयोजित एक समारोह में यह सम्मान प्रदान किया।
- के के बिड़ला फाउंडेशन ने 1991 में इस पुरस्कार की शुरुआत की थी और पहला सम्मान हरिवंश राय बच्चन को मिला था।

## इंग्लैंड ने बनाया सर्वाधिक रन का विश्व रिकॉर्ड

इंग्लैंड ने तीसरे वनडे मैच में पाकिस्तान के खिलाफ तीन विकेट पर 444 रन बनाए। यह वनडे क्रिकेट में किसी भी टीम के सर्वाधिक रन का नया विश्व रिकॉर्ड है।

- जवाब में पाकिस्तान 275 रन ही बना सका और 169 रनों से मैच हार गया।
- 443 रन नौ विकेट पर इससे पहले सर्वाधिक टीम स्कोर था जो श्रीलंका ने 2006 में नीदरलैंड्स के खिलाफ बनाया था।

## मशहूर पेंटर, कला इतिहासकार दीनानाथ पाथी का निधन

मशहूर पेंटर, लेखक एवं कला इतिहासकार दीनानाथ पाथी का भुवनेश्वर के एक अस्पताल में दिल का दौरा पड़ने के बाद निधन हो गया।

- वह ललित कला अकादमी, नई दिल्ली और भुवनेश्वर के पूर्व सचिव थे और उन्हें ओडिशा में कला आंदोलन का अग्रदूत माना जाता है।

## मध्यप्रदेश के पूर्व राज्यपाल मोहम्मद शफी कुरैशी का निधन

मध्यप्रदेश के पूर्व राज्यपाल मोहम्मद शफी कुरैशी का दिल्ली में निधन हो गया। वह 87 वर्ष के थे।

# JAI MAA SARASWATI CLASSES RAISINGHNAGAR

- कुरैशी कश्मीर के प्रतिष्ठित नेता थे तथा केन्द्र सरकार में केन्द्रीय मंत्री भी रह चुके थे। वे इस्लामाबाद निर्वाचन क्षेत्र से दो बार लोक सभा के लिये चुने गये।

## भारत, म्यांमार ने द्विपक्षीय सहयोग को बढ़ावा देने के लिए चार समझौतों पर हस्ताक्षर किए

भारत और म्यांमार ने दोनों देशों के बीच सहयोग और द्विपक्षीय संबंधों को बढ़ाने के लिए चार समझौता ज्ञापन (एमओयू) पर हस्ताक्षर किए।

- समझौते नई दिल्ली में प्रधानमंत्री नरेंद्र मोदी और म्यांमार राष्ट्रपति हितन क्याव के बीच प्रतिनिधिमंडल स्तर की वार्ता के बाद हस्ताक्षर किए गए।
- राष्ट्रपति क्याव 27 अगस्त से 30 अगस्त 2016 के बीच चार दिन की भारत की यात्रा पर थे।

## समझौते जिन पर हस्ताक्षर किए

- 69 पुलों के निर्माण में सहयोग पर समझौता ज्ञापन
- कलेवा - याग्यीसड़क खंड के निर्माण / उन्नयन में सहयोग पर समझौता ज्ञापन
- अक्षय ऊर्जा के क्षेत्र में सहयोग पर समझौता ज्ञापन
- चिकित्सा की पारंपरिक प्रणालियों के क्षेत्र में सहयोग पर समझौता ज्ञापन

## 29 अगस्त: राष्ट्रीय खेल दिवस

हॉकी के जादूगर मेजर ध्यानचन्द के जन्मदिवस के उपलक्ष्य में 29 अगस्त को राष्ट्रीय खेल दिवस मनाया गया।

- ध्यानचन्द जिन्हें हॉकी का सबसे महान खिलाड़ी माना जाता है, ने 1928, 1932 व 1936 में भारत को लगातार तीन बार ओलंपिक में स्वर्ण पदक दिलाया था।
- इसी दिन सरकार खेल रत्न, अर्जुन अवार्ड व द्रोणाचार्य अवार्ड प्रदान करती है।

## जावडेकर ने किया आईआईटी धारवाड़ के परिसर का शिलान्यास

केन्द्रीय मानव संसाधन मंत्री प्रकाश जावडेकर ने आईआईटी धारवाड़ का औपचारिक उद्घाटन किया।

- इसका उद्घाटन जुलाई में होना था लेकिन कलसा-बंडूरी आंदोलन के कारण इसे स्थगित कर दिया गया था।
- आईआईटी धारवाड़ का पहला बैच 120 छात्रों के साथ 1 अगस्त से शुरू हो चुका है।

## अमेजन ने खोला तेलुगू बुक स्टोर

ई-कॉमर्स पोर्टल अमेजन ने 10,000 से अधिक तेलुगू टाइटल्स की एक विस्तृत श्रृंखला के साथ एक समर्पित ऑनलाइन तेलुगू बुक स्टोर के शुभारंभ की घोषणा की है।

- पाठक स्टोर में अंग्रेजी बेस्टसेलर्स के तेलुगु अनुवाद प्राप्त कर सकते हैं।

# JAI MAA SARASWATI CLASSES RAISINGHNAGAR

- वर्तमान में, अमेज़न हिंदी, तमिल, कन्नड़, मराठी, मलयालम, गुजराती और बंगाली भाषाओं की पुस्तकें प्रदान करता है।

## ऑस्ट्रेलियन कॉमनवेल्थ बैंक भारत में कारोबार बंद करेगा

695 बिलियन डॉलर के साथ ऑस्ट्रेलिया के सबसे बड़े ऋणदाता ऑस्ट्रेलियन कॉमनवेल्थ बैंक भारत में कारोबार बंद करने वाला हालिया विदेशी बैंक है।

- कॉमनवेल्थ बैंक मुंबई में एक शाखा खोलने वाला पहला ऑस्ट्रेलियाई बैंक था जब उसने अगस्त 2010 में शहर में व्यापार वित्त प्रदान करने, प्रेषण और ऑस्ट्रेलिया और भारत के बीच व्यापार के लिए अपना कारोबार शुरू किया था।

## यस बैंक ने वॉलेट यस पे लांच किया

निजी क्षेत्र के यस बैंक ने अपना डिजिटल वॉलेट एंड्रॉयड और आईओएस मोबाइल प्लेटफार्मों के लिए शुरू किया है। वॉलेट पर फेसबुक के सोशल मीडिया अकाउंट के माध्यम से पहुँचा जा सकता है।

- भारत में अधिकतर वॉलेट मोबाइल रिचार्ज व बिल भुगतान की सुविधा देते हैं लेकिन यह इनके अलावा ग्राहकों व गैर ग्राहकों को पैसे भेजने व प्राप्त करने की भी सुविधा देता है।

## मुकेश मेहता भारत बुलियन एंड ज्वैलर्स एसोसिएशन के अध्यक्ष नियुक्त

मुकेश मेहता को भारत बुलियन एंड ज्वैलर्स एसोसिएशन (IBJA) के अध्यक्ष के रूप में नियुक्त किया गया है। वह IBJA के बोर्ड में एक निदेशक भी है।

- मेहता मोहित कम्बोज, जिन्होंने 24 अगस्त 2016 को IBJA की वार्षिक आम बैठक (एजीएम) में इस्तीफा दे दिया, की जगह लेंगे।

## एसएन सुब्रमण्यन लार्सन एंड टुब्रो के अगले प्रमुख के रूप में नियुक्त

भारतीय बहुराष्ट्रीय समूह लार्सन एंड टुब्रो ने एस एन सुब्रमण्यन को अक्टूबर से भारत की सबसे बड़ी बुनियादी ढांचा इंजीनियरिंग कंपनी के प्रबंध निदेशक (एमडी) और मुख्य कार्यकारी अधिकारी (सीईओ) के रूप में नियुक्त किया है।

- सुब्रमण्यन की नियुक्ति कंपनी के मुख्य कार्यकारी अधिकारी और प्रबंध निदेशक केवी वेंकटरमनन के अवकाश ग्रहण करने के कारण की गई है।

## अमित चंद्रा बने टाटा संस के गैर कार्यकारी निदेशक

विभिन्न क्षेत्रों में कारोबार करने वाली दिग्गज कंपनी टाटा संस ने वैश्विक निवेश कंपनी बैंक कैपिटल के प्रबंध निदेशक अमित चंद्रा को गैर कार्यकारी निदेशक नियुक्त किया है।

- श्री चंद्रा की नियुक्ति से कंपनी के बोर्ड में निदेशकों की संख्या बढ़कर नौ हो गई है।

# JAI MAA SARASWATI CLASSES RAISINGHNAGAR

## सिल्वर में बदलेगा योगेश्वर दत्त का कांस्य पदक

भले ही रियो ओलिंपिक से पहलवान योगेश्वर दत्त देश खाली हाथ वापस लौट आए थे, लेकिन उनको खुश होने का मौका मिल गया है। उन्होंने 2012 लंदन ओलिंपिक्स में जो कांस्य पदक जीता था, वह अब रजत पदक यानी सिल्वर मेडल में अपग्रेड होने वाला है।

- दरअसल योगेश्वर दत्त को यह फायदा उनके प्रतिद्वंद्वी रूस के बेसिक कुडुखोव को डोप टेस्ट में फेल होने से मिला है।
- कुडुखोव को टेस्ट में फेल होने से रजत पदक के लिए योगेश्वर दत्त के नाम की घोषणा की जाएगी।